

Беларускі УНІВЕРСІТЭТ

Орган парткома, рэктарата, мясцома, камітэта ЛКСМБ і прафкома
Беларускага дзяржаўнага ўніверсітэта імя У. І. Леніна

№ 19 (410)

Пятніца, 20 мая 1960 года.

Цана 10 кап.

НАС НЕ ЗАПАЛОХАЦЬ!

ГРАМАДСКАСЦЬ УНІВЕРСІТЭТА ГНЕУНА АСУДЖАЕ
ГРУБУЮ ПРАВАКАЦЫЮ АМЕРЫКАНСКАЙ ВАЕНШЧЫНЫ

★ ★

★

Мітынг ва ўніверсітэце

17 мая студэнты і вучоныя ўніверсітэта сабраліся на мітынг, каб выказаць гнеўны пратэст супраць нахабнай правакацыі амерыканскіх правячых колаў. Мітынг адкрыў рэктар ўніверсітэта акадэмік АН БССР, прафесар А. Н. Сеўчанка.

Адзін за другім узнімаюцца на трыбуну прамоўцы— доктар філасофскіх навук П. Ф. Пратасеня, прафесар І. М. Лушчыцкі, аспірант Зяцькоў і многія іншыя. Гнеў і абурэнне гучаць ў выступленнях удзельнікаў мітынга. Адзінадушна яны прымаюць рэзалюцыю, якая адабрае знешнюю палітыку савецкага ўраду і ганьбуе імперыялістычныя колы, што тарпедзіравалі нараду ў вярхах.

На што вы спадзяваліся?

Мяне, як і ўсё савецкі народ, вельмі ўзрадвалі рашэнні V сесіі Вярхоўнага Савета СССР. І таму з асаблівым гневам я даведаўся, што агрэсіўныя колы за мяжой спрабуюць перашкодзіць нашым планам, прыпыніць наш імклівы рух наперад.

Без пераўвядзення можна сказаць, што наша краіна цяпер самая магутная ў свеце ў ваенных адносінах. У адказ на агрэсію мы можам нанесці па ворагу знішчальны ўдар, ад якога не выратуе ніякая адлегласць. Дык на што вы спадзяваліся, панове, калі прыцемкам, замазаўшы апазнавальныя знакі, пасылалі свой Локхід «У-2» у бандыцкі, шпіёнскі палёт? На тое, што мы спалохамся і больш сродкаў пачнем выдаткоўваць на ўзбраенне. Не выйдзе!

Мы і так дастаткова моцныя, і вам нас не запалохаць.

А на што вы спадзяваліся, панове, калі далі пілоту слоўнік дзе былі такія сказы: «Я нічога не зраблю вам благага. Мне патрэбна дапамога». На тое, што хто-небудзь з савецкіх людзей злітуецца над паветраным піратам? Не выйдзе!

Савецкі народ самааддана любіць сваю Радзіму і гатовы дзеля яе шчасця пайсці на самыя цяжкія ахвяры. Я нядаўна зняў ваенны шынель, але калі будзе патрэбна зноў надзену яго. Раю не прымушаць нас да гэтага, панове.

Іван ШАУЧЭНКА, студэнт
3 курса юрфака,
дэмабілізаваны воін.

Правільнае рашэнне

Ад усяго сэрца адабраю заяву Мікіты Сяргеевіча Хрушчова прэзідэнту Францыі дэ Голю, прэм'еру Англіі Макмілану, прэзідэнту ЗША Эйзенхаўеру. Пры склаўшыся абставінах, калі агрэсія ў адносінах да Савецкага Саюза ўзведзена Злучанымі Штатамі Амерыкі ў прынцып дзяржаўнай палітыкі, перагаворы ў Парыжы з'явіліся б не толькі пустым марнатраўствам часу, але і шкодным ашуканствам грамадскай думкі. Няхай жа адказнасць і гнеў міралюбівых народаў падзе на галовы тых, хто тарпедзіраваў нараду ў вярхах, на якую людзі ўсклалі столькі надзей.

З прыемнасцю чытаецца тое месца ў заяве М. С. Хрушчова, дзе старшыня нашага Ураду сьвярджае, што Савецкі Саюз са свайго боку будзе і надалей змагацца за паслабленне міжнароднай напружанасці, за мір паміж усімі народамі ўсімі сродкамі, якія ёсць у яго распараджэнні. Мы спадзяемся, што гэта барацьба ў канчатковым выніку увянчаецца поспехам. Мір пераможа вайну, нягледзячы на ўсе прашукі амерыканскай ваеншчыны.

С. БЫСТРЫК,
студэнт геафака.



Да экзаменаў рыхтуюцца студэнты I курса хімічнага факультэта Л. Мардвінцава і В. З'яўна.
Фота А. ШРУБКА.

Ідзе сесія

ЛЕПШЫ КУРС—ДРУГІ

Калі на другіх факультэтах набліжаюцца сесія напамінае аб сабе толькі залікамі, географы і біёлагі ўжо здалі не адзін экзамен.

Добра здаюць экзамены студэнты 2 курса геаграфічнага факультэта. Камсамольская арганізацыя курса (сакратар Галіна Кавальчук) на працягу года неаднаразова займалася пытаннямі вучобы. У выніку ў drugaкурснікаў не было пропускаў заняткаў без уважлівых прычын. Усе студэнты гэтага курса канспектуюць лекцыйныя матэрыялы. Гэта вынік адной са шчырых і адкрытых размоў на курсавым камсамольскім сходзе, дзе была прынята такая пастанова. Вельмі добра сумленна адносіліся drugaкурснікі да семінарскіх заняткаў. І хоць кожны з іх прымаў актыўны ўдзел у грамадскім жыцці факультэта, вынікі такой плённай работы сказваюцца на экзаменах. Па гісторыі КПСС другакурснікі атрымалі 8 выдатных адзнак і 20 добрых. Толькі Аня Алёшкіна і Мая Грышчанка атрымалі нездавальняючыя адзнакі.

Больш паспяхова былі здадзены экзамены па замежных мовах. Экзаменатары ацанілі веды студэнтаў па гэтай дысцыпліне 13 выдатнымі адзнакамі, 17 добрымі. 8 адказаў былі прызнаны здавальняючымі.

Асабліва трывалыя веды паказалі Марыя Пракаповіч, Ядвіга Гарошка, Марыя Бацечка, Галіна Кавальчук, Павел Рагач. Абодва экзамены ўсе яны здалі на выдатна.

В. КАПЦІЛОВІЧ.

Не так дапамагаюць, Света

Бадай што ніхто з выкладчыкаў нашага факультэта не скажа нічога блага пра Святлану Дамарацкую. Але вось на экзамене па гісторыі КПСС яна зайшла ў экзаменацыйны пакой. Нязначным пытаннем адцягнуўшы ўвагу экзаменатара, Света паспрабавала перадаць шпартгалку Грэце Лапо.

Нам вядома, што студэнты часам свядома ідуць на ашуканства экзаменатара. Больш таго, многія з іх лічаць перадачу шпартгалкі сваё асаблівым праяўленнем таварыскасці і студэнцкай салідарнасці. Але ці ж гэта так? Хіба

так, Света, трэба было дапамагаць Грэце? Нават калі б ёй з тваёй дапамогай удалося падмаціць экзаменатара, недахоп ведаў усёроўна сказаўся б рана ці позна.

Спрабавалі карыстацца шпартгалкамі і некаторыя студэнты першага курса на экзамене па геалогіі агульнай і гістарычнай. Прычым некаторыя з іх загадзя пісалі шпартгалкі. Падрабязны «канспект» сваіх будучых адказаў складала Людміла Каляда. Здаралася і так, што асобныя слаба падрыхтаваныя студэнты спрабавалі ўздзейнічаць на экзаменатара рознымі просьбамі і хітрыкамі. Аватоль Чахоўскі праваліўшы экзамен, трагічна заявіў прафесору Фурсенку:

— Калі вы мне паставіце двойку, я пакончу з сабой.

Падобныя факты павінны стаць прадметам самага сур'ёзнага абмеркавання камсамольскімі органамі.

І. І. ТРУХАН,
дэкан геафака.

Без праваў

Усяго толькі адзін экзамен засталася здаваць студэнтам 4 курса біялагічнага факультэта (група заолагаў). 4 экзамены яны ўжо здалі. Толькі выдатныя адзнакі стаяць за гэты семестр у заліковых кніжках Н. Рыбінай, Т. Курзавой, Г. Печань, Т. Анісцінай, Л. Налівайкі, Н. Кручковай.

Асабліва добра здалі чацвёртакурснікі экзамен па агульнай энтамалогіі. З 28 чалавек больш палавіны—16—адказалі на выдатна. 9 атрымалі добрыя адзнакі і толькі двое—«здавальняюча».

М. БЯРЭЗІН.

ЗДАЮЦЬ ЗАЛІКІ

Два залікі здалі першакурснікі біялагічнага факультэта. Адзін з іх па анатоміі раслін быў дыферэнцаваны. Восем чалавек адказала на «выдатна», дваццаць сем—на «добра», пятнаццаць—на «здавальняюча».

Грунтоўныя і трывалыя веды па анатоміі раслін паказалі Пякарская, Грачоў, Даронін і многія іншыя першакурснікі.

Э. АТРАШКОВА.

Філасофія бандытызма

З усёй гэтай гісторыі з бяспрыкладным па свайму вераломству шпіёнскім палётам амерыканскага самалёта на нашу тэрыторыю мяне асабліва абурала заява дзяржаўнага сакратара Гертэра. Замест таго, каб рашуча асудзіць бандыцкі палёт і папрасіць прабачэння за яго, Гертэр наадварот спрабуе апраўдаць гэты акт агрэсіі ў адносінах да Савецкага Саюза. З нечуваным цынізмам прагучэла тое месца з заявы Гертэра, дзе дзяржаўны сакратар Злучаных Штатаў гаворыць, што падобныя палёты праводзіліся і будуць праводзіцца.

Гэта ж абвясчэнне палітыкі агрэсіі супраць Савецкага Саюза, несумясцімай са статутам Арганізацыі Аб'яднаных Нацый! Гэта філасофія бандытызма.

Ну, а наконт таго, што падобныя палёты будуць праводзіцца і далей, дык не кажы, пан Гертэр, гоп, пакуль не пераскочыш. Студэнты ўніверсітэта ўпэўнены, што ў Савецкіх Узброеных Сіл знойдзецца дастаткова сродкаў, каб адвучыць вашы самалёты лезці ў наша неба.

Валеры ШЭІН, студэнт
вячэрняга аддзялення
журналістыкі.

Кніга—выхавацель

Значнае месца ў агульным ўздыме выхаваўчай работы ва ўніверсітэце належыць бібліятэцы. Кнігу можна і абавязкова выкарыстоўваць не толькі ў вучэбнай і навуковай рабоце але і ў выхаваўчых мэтах.

Кніжныя выстаўкі на актуальныя тэмы, бібліяграфічныя агляды, інфармацыі аб новых паступленнях, канферэнцыйныя чытачы і літаратурныя вечары—вось некаторыя формы выхаваўчай работы бібліятэкі.

Найбольш даходлівай формай інфармацыі аб новай літаратуры з'яўляюцца вусныя агляды. Іх праводзілі работнікі бібліятэкі В. Малашанка, Я. Іваноўская, Г. Каранькоў, В. Ніканав, а таксама замацаваныя за групамі выкладчыкі і некаторыя студэнты.

Бібліятэчным работнікам даволі часта даводзіцца сутыкацца з

тым фактам, што студэнты нават старэйшых курсаў не ўмеюць карыстацца справачнікамі, каталогамі, бібліяграфічнымі даведнікамі.

Усё гэта ставіць на павестку дня пытанне аб абавязковым правядзенні бібліятэчна-бібліяграфічных заняткаў са студэнтамі. Мінімум бібліятэчна-бібліяграфічных ведаў неабходны кожнаму студэнту. Ён дапамагае яму ў вучобе і самастойнай рабоце. У апошні час агляды асноўных бібліяграфічных крыніц і дапаможнікаў на гістарычным факультэце правёў старшы бібліяграф З. І. Рахманчык. Праводзіліся яны і ў некаторых акадэмічных групах філфака і іншых факультэтаў. Нажаль, пакуль што гэтыя заняткі не носяць сістэматычнага характару.

Р. Г. ЛЮБІНА,
дырэктар бібліятэкі.



ДЗЕНЬ СОНЕЧНЫ...

Фотаэцюд А. ШРУБКА.



Кап'ё Марыі Верамейчык ЛЯЦІЦЬ НА 50 м 50 см

Паражэнне ад паражэння розніцца

ДВА ДНІ праходзіла першы-
ство універсітэта па лёгкай
атлетыцы. Каля двухсот
прыхільнікаў каралевы спорту
аспрэчвалі паміж сабой першы-
ство на бегавых дарожках, у
сектарах для мятанія, для прыж-
коў у даўжыню і вышыню.

Трэба адразу адзначыць, што ў
некаторых відах лёгкай атлетыкі
нашы спартсмены з году ў год
топчацца на месцы. Так, вельмі
нізкія вынікі паказалі штурхаль-
нікі ядра. Пераможцам тут стаў
у мужчын студэнт фізфака Ка-
пусаў з пасрэдным вынікам —
11 м 04 см. С. Шалыгін мянуў
дыск усяго на 29 м. 30 см.
У жанчын у штурханні ядра і
мятанні дыска перамагла Вер-
мейчык (аддзяленні рускага языка
і літаратуры і журналістыкі)

Нічымы асаблі-
вым не парадава-
лі бягуны на кар-
роткія і сярэднія
дыстанцыі. Сто-
мятроечку хутчэй
за ўсіх пераадо-
леў Апалайка
(юрфак — 11,9
сек.). Другім быў
яго таварыш па
камандзе Князюк, трэцім фініша-
ваў А. Жадан (геафак).

У жанчын на гэтай дыстанцыі
з вынікам 13,2 сек. перамагла
прадстаўніца хімічнага факультэ-
та Каранеўская. Усяго 0,1 сек.
прайграла ёй Чачэніна (фізфак).

Каранеўская выйшла перамож-
цай яшчэ ў адным відзе спабор-
ніцтваў. Прыгнуўшы на 5 м 17 см,
яна заняла першае месца. Вельмі
ушыльнымі былі вынікі і астатніх
удзельніц фінала па прыжках у
даўжыню — усе яны набліжаліся
да 5 метраў. Другой і тут была
Чачэніна — 4 м. 92 см. Усяго
5 см. прайграла ёй Галіна Саў-
чанка (хімфак).

Галіна Саўчанка ўстанавіла
асабісты рэкорд як ў прыжках у
даўжыню, так і ў вышыню. Толькі
на гэты раз вынік ў 145 см да-
зволіў ёй выйсці на першае мес-
ца.

Трэба адзначыць поспех мала-
дой і здольнай спартсменкі Глу-
хавай. Упершыню прыняўшы
ўдзел ў спаборніцтвах, яна пера-
адолела планку на вышыні ў
135 см. Глухава была трэцяй, пра-
пусціўшы ўперад Патапава. У
Патапавай такі ж вынік, але
менш спроб.

Слаба прыгала мужчыны. Толь-
кі адзін Тапарашаў ўзяў вышыню
ў 165 см. Станішэўскі прыгнуў
у даўжыню на 6 м 32 см. У
трайным скачку ён паказаў
12 м 93 см. Паколькі Гарэў не
здолеў удзельнічаць у спабор-
ніцтвах, гэты вынік аказаўся да-
статковым, каб прынесці Стані-
шэўскаму перамогу.

Нядрэнныя вынікі паказалі жан-
чыны ў бегу на сярэднія ды-

станцыі. Як і чакалася на восем-
сотмятроўцы перамагла Т. Сахац-
кая (геафак), другой была Лаўні-
ковіч (хімфак), трэцяй Лаўруковіч
(гісфак). І ўсё ж трэба адзна-
чыць, што вынік Сахацкай —
2:17,4 — ніжэй яе магчымасцей.

Парадавалі стайеры. Навялікую
перамогу ў бегу на 5000 м з
вынікам 15:32,3 минуты атрымаў
студэнт фізфака Базылеў. Усяго
крыху больш трох секунд прай-
граў яму Кузнечык (фізфак).
Трэцім на фінішы быў Гаўрычэ-
нка (аддзяленні рускай мовы і
літаратуры і журналістыкі). У та-
кім жа парадку гэтыя спартсмены
пераадолелі і дыстанцыю ў
1500 м.

Двума першаразраднымі выніка-
мі азнаменаваліся спаборніцтвы
па спартыўнай хадзьбе на
800 м.

паказаць Саўчанка ў пяцібор'і,
Каранеўская па прыжках у даў-
жыню, Сахацкая ў бегу па

высокіх вынікаў.
Напэўна, выкана-
юць у гэтым се-
зоне норму май-
стра спорту Ве-
рамейчык і Котаў
па спартыўнай
хадзьбе. Высокія
вынікі павінны
паказаць Саўчанка ў пяцібор'і,
Каранеўская па прыжках у даў-
жыню, Сахацкая ў бегу па

Бліжэйшая
мета ў нашых
лёгкаатлет а ў
— выйграць
другое месца
пасля ІФК у
першы раз у
Беларускім
Савета ДТС
«Буравеснік».

На сустрэчу з вельмі моцнай
камандай інстытута фізкультуры
яны выйшлі з велізарным жада-
нем атрымаць перамогу. Спарт-
смены не спалохаўся грознага
саперніка, дзе палавіна ігракоў —
члены зборнай каманды БССР
па ручному мячу. І калі жада-
не нашых ігракоў перамагчы не
абыццвялілася, ніхто не кіне ім
папрока за гэта, а іх мужная са-
маадданая барацьба з яўна больш
моцным праціўнікам не раз вы-
клікала апладысменты глядачоў.

Сустрэча пачалася імклівымі
атакамі ІФК. Наша абарона не
ў сілах стрымаць імклівых напа-
даючых каманды інстытута фіз-
культуры, і яны на першай жа
мінуте дабіваюцца поспеху. Лік
узвесць час расце ў карысць ІФК.
Калі заканчваецца першы тайм,
разрыў дасягае 8 ачкоў.

Апынуўшыся ў цяжкім стано-
вішчы, нашы спартсмены не па-
даюць духам, не складваюць
зброю, а наадварот пачынаюць
гуляць больш сабраана, больш да-
кладна.

Разыгрываюцца Валеры Мала-
цлавец, Аляксандр Цвірко. Вельмі
цэпка гуляе ў абароне Барыс
Нізкаўскіх. Паступова гульня вы-
раўніваецца і праходзіць нават з
некаторай тэрытарыяльнай пера-

вагай нашай каманды. Другі тайм
закончыўся ўнічыю — 13:13. Кан-
чатковы лік — 31:23 у карысць
ІФК.

Цяпер, каб трапіць у фінал, нам
трэба было абавязкова перамагчы
лесатэхнікаў.

Сначатку нішто не прадказвала
паражэння. Калі каманда пайшла
па адпачынак, яна мела ў запа-
се тры мячы. Аднак лесатэхнікі
і не думалі здавацца. Ігра ў дру-
гім тайме вельмі абвастрылася.
На дзве минуты пакідае поле
адзін з лесатэхнікаў. Наша каман-
да мае колькасную перавагу, але
не можа рэалізаваць яе. Нерво-
вае напружанне ўзрастае. Паяў-
ляецца няўпэўненнасць у перада-
чых, не дакладна ўзамалдзейніча-
юць абаронцы. І вось лік роўны,
а пасля лесатэхнікі выходць ўпе-
рад на адзін мяч.

Наша каманда рвецца ўперад.
Шчыльны заслон абаронцаў су-
стракае яе ля варот лесатэхнікаў.
Добра гуляе варатар. Тут трэ-
ба быць толькі дакладна, тэлыкі
напэўна. Але нападаючыя не
рэвуюцца і б'юць з нявыгадных па-
лажэнняў. Яны залішне спяша-
юцца, недакладна аддаюць мяч
адзін другому. Больш таго, ім-
кнуцца адквітаць адзін мяч,
каманда забывае аб абароне і
гэта дорага каштуе. Лесатэхнікам
удаецца зрабіць некалькі такіх
прарываў, што ўсё майстэрства
нашага варатара Пятра Сушы,
які наогул вельмі добра і муж-
на адстойваў свае вароты, ака-
зваецца бяспільным. У выніку —
пройгрыш. Вось да чаго прыво-
дзіць залішняе нервонасць, ня-
ўменне ўзяць сябе ў рукі ў самы
напружаны момант спаборніцтваў.

Узнагародзілі балельшчыкаў
дзяўчаты. У гульні за права вы-
хаду ў фінал яны сустрэліся з
камандай медыцынскага інстыту-
та. Медыкі першымі адкрылі лік.
Аднак нашы спартсменкі настой-
ліва атакуюць і зраўніваюць лік.

У другім тайме на поле выхо-
дзіць Іра Самуіленка. Яна ўнес-
ла ажыўленне ў ігру. Жанчыны
атрымліваюць заслужаную пера-
могу — 4:1.

С. АЛАДЗЬБЕУ.

НА СТАРТ ВЫХОДЗЯЦЬ ЛЁГКААТЛЕТЫ

10000 м. Юрыст Стрынкевіч
прайшоў усю дыстанцыю за
45,58 минуты. Другім быў яго та-
варыш па камандзе Бакуновіч
(48,17 минуты).


Асаблівую увагу балельшчыкаў
прыцягнулі спаборніцтвы па мя-
танню кап'я. Уне канкурэнцыі тут
была Марыя Верамейчык. Кап'ё,
кінутае яе рукой, праяццела
50 м 50 см. Гэта вынік міжнарод-
нага класа і ўсяго на 50 см ні-
жэй нормы майстра спорту СССР.
Верамейчык у які ўжо раз вы-
конвае алімпійскі нарматыў па
мятанню кап'я.

У камандным заліку перамаглі
спартсмены гістарычнага факуль-
тэта. Яны набралі 9044 ачкі.
8132 ачкі набралі хімікі. Гэта
прынясла ім другое месца. На
трэцім былі юрысты (7333 ачкі),
на чацвёртым — фізікі, на пятым —
матэматыкі. Вельмі слаба высту-
пілі спартсмены беларускага ад-
дзялення, каманда якога выгля-
дзела вельмі слабай. У 12 відах
спаборніцтваў з 17 беларусы не
здолелі выставіць удзельнікаў і
атрымалі нулі.

Першыство універсітэта разы-
грывалася ў самым пачатку се-
зона. Яно паказала, што ў блі-
жэйшых спаборніцтвах ад нашых
спартсменаў можна чакаць

Гэта дазволіць нам трапіць
на усесаюзную студэнцкую спар-
такіяду па лёгкай атлетыцы, якая
будзе разыгрывацца ў ліпені ў
Харкаве. Найбольш моцную кан-
курэнцыю на першыство ДСТ
«Буравеснік» у барацьбе за 2
месца нам, напэўна, складуць
лёгкаатлеты Гомельскага педін-
стытута, які мае ў сваім складзе
факультэт фізічнага выхавання.

М. БАНДАРЭНКА,
сакратар вучэбнай газеты
«Журналіст»



Спаборніцтвы барцоў

ТАК СТАНОВЯЦА ЧЭМПІЁНАМІ...

Тры разы на тыдзень Віктар
Барай прыходзіў у спартыўную
залу. Яго сустрэкаў трэнер Я.
Фішбейн, — і заняткі па класіч-
най барацьбе пачыналіся. Трэн-
роўкі праходзілі напружана, але
рацыянальна. Трэнер настойліва
дабіваўся дакладнасці, правільна-
сці захопаў, імгненнай рэакцыі
на атаку праціўніка. Віктар даў-
но зразумеў, што сілай мала што
можна ўзяць.

Тэхніка — гэта ўсё...
Год не прайшоў дарэмна для
маладога барца, даў яму многае.
І ўсё ж такі ў мінулагоднім пер-
шынстве па класічнай барацьбе
Віктару Барая дасталася толькі
трэцяе месца па універсітэту. Тэх-
ніка падвяла...

...Віктар па-ранейшаму акура-
тава з'яўляўся на трэнроўкі. Ада-
ваў ім ўсяго сябе. Часам гэтыя
дзве гадзіны знясілівалі яго
больш, чым цяжкая праца. Але
хлопец быў настойлівым. Трэнер
выкладаў маладому барцу ўсё,
што ведаў сам. Быў, як раней,
патрабавальны амаль да прыдзір-
лівасці; як раней, дабіваўся ад
Барая дасканалыга валодання
тэхнікай.

Так тыдзень за тыднем прай-
шоў год. І вось надыйшлі агульна-
універсітэцкія спаборніцтвы па
класічнай барацьбе. І Віктар Ба-
рай, студэнт 3 курса юрфака, стаў
чэмпіёнам універсітэта сярод
спартсменаў паўлёгкай вагі.

Цяжкая, але заслужаная пера-
мога!

Секцыя класічнай барацьбы ад-
на з самых маладых ва універсі-
тэце. Два гады назад кіраваць ёю
пачаў член зборнай каманды
СССР, майстар спорту Яфім
Фішбейн. Вядомае імя гэтага
спартсмена, неаднаразовага чэмпі-
ёна Беларусі, двухразовага чэмпі-
ёна Узброеных Сіл Савецкага
Саюза, прызёра першынства па
класічнай барацьбе СССР пры-
цягнула ў секцыю нямала амата-
раў гэтага мужага віду спорту —
спорту волагаў.

Яфім Фішбейн аказаўся здоль-
ным настаўнікам. Выдатны тэх-
нік, ён сваім выхаванцам у пер-
шую чаргу прывіваў любоў да
тэхнікі. За кароткі тэрмін каман-
да універсітэта выйшла на трэцяе
месца ў рэспубліцы сярод ВНУ.

Прайшоўшае першыство уни-
версітэта па класічнай барацьбе
паказала яшчэ больш узросшы
ўзровень майстэрства спартсме-
лаў. У спаборніцтвах прынялі
удзел 36 чалавек. Чэмпіёнамі уни-
версітэта ў парадку вагавых ка-

тэгорый сталі Вечаслаў Гінзбург,
Іван Жураўлёў, Віктар Барай,
Аляксей Агароднікаў, Аляксандр
Валевіч (усе юрфак), Мікалай
Гатальскі (фізфак), Анатоль Ан-
танавіч (матфак), Рыгор Іллюк
(юрфак).

Патрэбна адзначыць барацьбу
многіх маладых спартсменаў.
Добра зарэкамэндаваў сябе Чы-
гір (лягчэйшая вага). Да фінала
ён прышоў без паражэнняў. У
фінале яму давялося сустрэцца
з вопытным барцом Іванам
Жураўлёвым, неаднаразовым
удзельнікам першынства Беларусі
і трохразовым чэмпіёнам універ-
сітэта. Хоць вопыт і вырашыў
спрэчку ў карысць Жураўлёва,
але ў гэтай схватцы Чыгір пака-
заў сябе з найлепшага боку.

А. ВАЛЕВІЧ.

НА ЗДЫМКУ ўверсе: момант
схваткі паміж А. Агароднікавым
і Б. Юдзенковым.

Фота М. БАНДАРЭНКІ.

Крыху прагнозаў

Пытанне, як спартсмены уні-
версітэта выступаюць у сёлетняй
рэспубліканскай спартакіядзе «Бу-
равесніка», цікавіць многіх ама-
тараў спорту.

На першым месцы ідзе каман-
да Беларускага палітэхнічнага
інстытута. У яе 25 ачкоў. На
другім месцы — універсітэт, які
прайграў палітэхнікам 4 ачкі. У
спартсменаў інстытута фізкульту-
ры 34 ачкі, у Гомельскага педін-
стытута — 42. Гэтыя каманды
і займаюць адпаведна трэцяе і
чацвёртае месцы.

Аднак уся барацьба яшчэ на-
перадзе. Разыграны толькі ж
першыства па дзедзясці відах спа-
борніцтваў. Лёс спартакіяды па-
вінны вырашыць валеябалісты,
баскетбалісты, ігракі ў ручны
мяч (жаночыя і мужчынскія
каманды), веласпедысты, лёгка-
атлеты. Якія ж шансы ў нашых
спартсменаў, ці зможам мы апя-
рэдзіць каманду БПІ?

Бадай што, ніхто не возьмецца
ўпэўнена адказаць на гэта пы-
танне. Верагодней усяго, што
валеябол і баскетбол прынесе
нам і палітэхнікам аднолькавую
колькасць ачкоў. Па веласпорту
яны, безумоўна, будуць уперадзе.
Лёгка атлетыка і ручны мяч па-
вінны прынесці перавагу нам, але
невядома, ці дастатковую, каб
абгнаць сапернікаў.

Нельга забываць, што ва ўсіх
застаўшыхся відах вельмі моцныя
спартсмены інстытута фізкульту-
ры, якім, напэўна і дастанецца
большасць першых месц. А калі
так, інстытут фізкультуры мо-
жа апярэдыць і нашу каманду, і
палітэхнікаў.

Няўдача [футбалістаў]

Першую сваю сустрэчу на
першыство горада сярод каманд
ВНУ нашы футбалісты правялі
13 мая з камандай лесатэхнічнага
інстытута. Яны ўжо сустрэліся
з лесатэхнікамі ў гэтым сезоне і
перамаглі апошніх з лікам 2:0.
Сначатку ўсё складалася добра
і ў гэтай сустрэчы. Тайм заканч-
ваецца з лікам 1:0 у нашу кары-
сць.

Відаць, гэта супакойвае футба-
лістаў, і яны пачынаюць гуляць
больш самаўпэўнена. Лесатэхнікі,
наадварот, усёй камандай перахо-
дзяць ў атаку, прапаноўваюць
больш высокі тэмп.

Тэрытарыяльная перавага пры-
водзіць да змянення ліку. Ён ро-
біцца спачатку 1:1, а потым 2:1
у карысць лесатэхнікаў.

Толькі зараз, адчуўшы пагрозу
паражэння, наша каманда спра-
буе дабіцца пералому ў гульні.
Аднак нападаючыя б'юць альбо
слаба, альбо не дакладна. Лік так
і не мяняецца да канца сустрэчы.

15 мая наша каманда ўпісала
ў турнірную табліцу першыя два
ачкі. Упісала, праўда, без бараць-
бы — каманда інстытута народ-
най гаспадаркі не выйшла на
поле.

В. ДЫМОУСКІ.